

संस्कृतवार्ता:

30.03.2025

प्रातः - 06:55

पीएम- महाराष्ट्र-छत्तीसगढ़ :

प्रधानमन्त्री नरेन्द्रमोदी अद्य महाराष्ट्र-छत्तीसगढ़-राज्ययोः यात्रायां भविष्यति। महाराष्ट्रे श्रीमोदी अद्य प्रातः नागपुर-नगरं गमिष्यति। स्मृतिमन्दिरे दर्शनं कृत्वा राष्ट्रीय-स्वयंसेवक-संघस्य संस्थापकाय डॉ. केशव-हेडगेवर-वर्याय, माधवराव गोलवालकर वर्याय च श्रद्धांजलिं समर्पयिष्यति। तदनन्तरं प्रधानमन्त्री दीक्षाभूमिं गत्वा डॉ. बी.आर.अम्बेडकर वर्याय श्रद्धांजलिं समर्पयिष्यति। प्रायः दशवादने श्रीमोदी नागपुरे माधवनेत्रालयकेन्द्रस्य शिलान्यासं कृत्वा एकां जनसभां च सम्बोधयिष्यति। प्रधानमन्त्री नागपुरनगरस्य सौररक्षा-एरोस्पेस-लिमिटेड-इत्यत्र यूएवी-विमानानां कृते लोइटरिंग्-म्युनिशन-रीक्षण-रेन्ज-रनवे-इत्यस्याः सुविधायाः उद्घाटनम् अकरोति। प्रधानमन्त्री सायं सार्धत्रिवादने छत्तीसगढ़स्य बिलासपुरं गमिष्यति। सः तत्र विभिन्नानां योजनानां आधारशिलास्थापनं उद्घाटनं च करिष्यति, सप्तशतोत्तरत्रयस्त्रिंशत् सहस्रकोटिरूप्यकाणां बहुविधविकासपरियोजनाः राष्ट्राय समर्पयिष्यति च। श्रीमोदी जनसभामेकां सम्बोधयिष्यति। राज्ये शिक्षासंरचनायाः प्रमुखप्रवर्धनरूपेण प्रधानमन्त्री छत्तीसगढ़स्य ऊनत्रिंशत् जनपदेषु त्रिंशोत्तरैकशतं यावत् पीएमश्री विद्यालयाः समर्पयिष्यति।

‘मन की बात’-कार्यक्रमः

प्रधानमन्त्री नरेन्द्रमोदी अद्य एकादशवादने स्वीये ‘मन की बात’ इत्येतस्मिन् कार्यक्रमे देशवासिभिः साकं विचार-विनिमयं करिष्यति। ‘मन की बात’ इत्यस्य मासिक-कार्यक्रमस्य इदं विंशत्यधिकैकशततमं संस्करणं भविष्यति। अस्य कार्यक्रमस्य प्रसारणम् आकाशवाणी-दूरदर्शनयोः सर्वाभिः वाहिनीभिः भविष्यति। अयं कार्यक्रमः आकाशवाणी-दूरदर्शन-प्रधानमन्त्री-कार्यालय-सूचनाप्रसारण-मन्त्रालयानां यूट्यूब-

वाहिनीष्वपि द्रष्टुं शक्यते। प्रधानमन्त्रिणः सम्बोधनानन्तरम् अयं कार्यक्रमः क्षेत्रीय-भाषासु अपि प्रसारयिष्यते।

म्यांमारभूकम्पः

म्यांमार-देशे भूकम्पेन पीडितानां संख्या सहस्राधिका जाता। ग्रहयः दुराग्न्यां दुर्घटनायां यत्र भूकम्पस्य रिक्टर-स्केल इति स्तरीयः रिमाः सप्त दशमलव-सप्त आसीत्। सैन्यनेतृत्वयुतेन प्रशासनेन स्वकीये वक्तव्ये उक्तं यत् षड्शतोत्तरैकसहस्रजनाः मृताः। प्रायः सार्धं त्रिसहस्रजनाः व्रणिताः सन्ति। अधिकांशतया जनहानिः भूकम्पकेन्द्रस्य निकटवर्तिनि नगरे माण्डले इत्यत्र अजायत्।

भारतेन आगतभूकम्पादनन्तरं म्यान्मारदेशं प्रति प्रायः दश टनमिता साहाय्योद्धार-सामग्री प्रेषिता। अभियानमिदम्- ऑपरेशन- ब्रह्मेति संज्ञकमस्ति। भारतीयवायुसेनायाः विमानं हिण्डन् वायुसेना-विमानतन-स्थानकात् सहायताम् प्रेषितवत्।

राष्ट्रतिः पर्यावरणम्

राष्ट्रतिदासीनया द्रौदीमुर्मु इत्यनया उक्तं यत् जागरूकताधारितया निरन्तरसक्रियतया च समेषां सामूहिकप्रयासैः एव पर्यावरणस्य संरक्षणम् तस्य सम्वर्धनञ्च सम्भवमस्तीति। राष्ट्रतिना ह्यः नवदिल्ल्याः विज्ञानभवने राष्ट्रिय-पर्यावरण-सम्मेलनस्य उद्घाटनं कुर्वत्या इदमुक्तम्। राष्ट्रिय-हरिताधिकरणेन द्विदिवसीयस्यास्य सम्मेलनस्य आयोजनं कृतमस्ति। राष्ट्रतिना उक्तं यत् भाविसन्ततिभ्यः स्वच्छ-वातावरणं न्यासत्वेन दानम् अस्माकं कर्तव्यमस्ति।

क्रिकेट-आईपीएलः

आईपीएल क्रिकेटसंधामालिकायाम् गतसायम् अहमदाबादनगरे गुजरातटाइटन्स इत्यनेन दलेन मुम्बई-इण्डियन्स् इत्येतं दलं षड्विंशत् धावनांकैः पराजितम्।

संस्कृत-साप्ताहिकी

संस्कृतजगता सम्बद्धैः विभिन्नैः क्रियाकलापैः संवलितस्य संस्कृत-साप्ताहिकीति-
विशिष्ट-कार्यक्रमस्य प्रसारणम् आकाशवाण्याः एफ.एम.गोल्ड-प्रवाहिकातः अद्य
मध्याह्ने सार्धक-वादनतः भविष्यति। कृपया शृण्वन्तु।

॥इति वार्ताः॥